### ॥तैत्तिरीय ब्राह्मणम्॥

॥तृतीयः प्रश्नः॥

# ॥ तैत्तिरीयब्राह्मणे तृतीयाष्टके तृतीयः प्रपाठकः॥

प्रत्युंष्ट्रं रक्षः प्रत्युंष्टा अरांतय इत्यांह। रक्षंसामपंहत्ये। अग्नेर्वस्ते जिष्ठेन ते जंसा निष्टंपामीत्यांह मेध्यत्वायं। स्रुचः सम्मांष्टिं। स्रुवमग्रें। पुमा रसमेवाभ्यः सङ्श्यंति मिथुन्त्वायं। अथं जुहूम्। अथांपभृतम्ं। अथं ध्रुवाम्। असौ वै जुहूः॥१॥ अन्तरिक्षमुपभृत्। पृथिवी ध्रुवा। इमे वै लोकाः स्रुचंः। वृष्टिः सम्मार्जनानि। वृष्टिर्वा इमाँ लोकानं नपूर्वं कंल्पयति। ते ततंः कृप्ताः समेधन्ते। समेधन्तेऽस्मा इमे लोकाः प्रजयां पृश्भिः। य एवं वेदं। यदिं कामयेत् वर्षुंकः प्रजन्यः स्यादितिं। अग्रतः सम्मृंज्यात्॥२॥

वृष्टिमेव नि येच्छति। अवाचीनाँग्रा हि वृष्टिः। यदिं कामयेतावंर्षकः स्यादितिं। मूलतः सम्मृंज्यात्। वृष्टिंमेवोद्यंच्छति। तदु वा आंहुः। अग्रत एवोपरिष्टाथ्सम्मृं-ज्यात्। मूलतोऽधस्तौत्। तदंनुपूर्वं कंल्पते। वर्षुंको भवतीतिं॥३॥

प्राचींमभ्याकारम्। अग्रैरन्तर्तः। एविमिव् ह्यन्नंमुद्यते। अथो अग्राद्वा ओषंधीनामूर्जं प्रजा उपंजीवन्ति। ऊर्ज एवान्नाद्यस्यावंरुद्धे। अधस्तांत्प्रतीचींम्। दण्डमुंत्तम्तः। मूलेन मूलं प्रतिष्ठित्यै। तस्मांदर्बौ प्राञ्चुपरिष्टाङ्गोमांनि। प्रत्यञ्चधस्तांत्॥४॥

सुग्ध्येषा। प्राणो वै स्रुवः। जुहूर्दक्षिणो हस्तः। उपभृथ्सव्यः। आत्मा ध्रुवा। अन्नर्ं सम्मार्जनानि। मुख्तो वै प्राणोऽपानो भूत्वा। आत्मानमन्नं प्रविश्यं। बाह्यतस्तन्वरं शुभयित। तस्माध्स्रुवमेवाग्रे सम्मार्षि। मुख्तो हि प्राणोऽपानो भूत्वा। आत्मानमन्नमाविश्वि। तो प्राणापानो। अव्यर्धकः प्राणापानाभ्यां भवित। य पृवं वेदं॥५॥

दिवः शिल्पमवंततम्। पृथिव्याः कुकुभिं श्रितम्। तेनं वयः सहस्रंवल्शेन। सपत्रं नाशयामसि स्वाहेतिं स्रुख्सम्मार्जनान्यग्नौ प्र हंरति। आपो वै दर्भाः। रूपमेवैषांमेतन्मंहिमानं व्याचेष्टे। अनुष्टुभूर्चा। आनुष्टुभः प्रजापंतिः। प्राजापत्यो वेदः। वेदस्याग्रः स्रुख्सम्मार्जनानि॥६॥

स्वेनैवैनांनि छन्दंसा। स्वयां देवतंया समर्धयति। अथो ऋग्वाव योषां। दुर्भो वृषां। तन्मिथुनम्। मिथुनम्वास्य तद्यज्ञे कंरोति प्रजनंनाय। प्रजायते प्रजयां पृशुभिर्यजमानः। तान्येके वृथेवापांस्यन्ति। तत्तथा न कार्यम्। आरंब्यस्य यज्ञियंस्य कर्मणः सविंदोहः॥७॥ यद्यंनानि प्शवोंऽभि तिष्ठंयुः। न तत्पृशुभ्यः कम्। अद्भिर्मांर्जियित्वोत्करे न्यंस्येत्। यद्वै यृज्ञियंस्य कर्मणो-ऽन्यत्राऽऽहुंतीभ्यः सन्तिष्ठंते। उत्करो वाव तस्यं प्रतिष्ठा। एता हि तस्मैं प्रतिष्ठां देवाः समभंरन्। यद्द्भिर्मार्जयंति। तेनं शान्तम्। यदुंत्करे न्यस्यतिं। प्रतिष्ठामेवैनांनि तद्गंमयति॥८॥

प्रति तिष्ठति प्रजयां पृशुभिर्यजंमानः। अथौं स्तम्बस्य वा एतद्रूपम्। यथ्स्रुंख्सम्मार्जनानि। स्तम्बशो वा ओषंधयः। तासां जरत्कक्षे पृशवो न रंमन्ते। अप्रियो ह्येषां जरत्कक्षः। यावंदप्रियो ह वै जंरत्कक्षः पंशूनाम्। तावंदप्रियः पशूनां भंवति। यस्यैतान्यन्यत्राग्नेर्दधंति। नुवदाव्यांसु वा ओषंधीषु पृशवो रमन्ते॥९॥

न्वदावो ह्येषां प्रियः। यावंत्प्रियो हु वै नंवदावः पंशूनाम्। तावंत्प्रियः पशूनां भंवति। यस्यैतान्युग्नौ प्रहरेन्ति। तस्मादेतान्युग्नावेव प्रहरेत्। यत्रस्मिन्थ्सम्मृज्यात्। पृशूनां धृत्यैं। यो भूतानामधिपतिः। रुद्रस्तंन्तिचरो वृषां। पृशूनस्माकं मा हि सीः। पृतदंस्तु हुतं तव स्वाहेत्यंग्निस्मार्जनान्युग्नौ प्रहरिते। पृषा वा पृतेषां योनिः। पृषा प्रतिष्ठा। स्वामेवेनांनियोनिम्। स्वां प्रतिष्ठां गंमयति। प्रति तिष्ठति प्रजया पृशुभिर्यजमानः॥१०॥

अयंज्ञो वा एषः। योऽप्रत्नीकः। न प्रजाः प्रजायेरन्। पत्यन्वांस्ते। यज्ञमेवाकः। प्रजानां प्रजननाय। यत्तिष्ठंन्ती सन्नह्येत। प्रियं ज्ञाति रुक्तियात्। आसीना सन्नह्यते। आसीना ह्येषा वीर्यं करोति॥११॥

यत्पश्चात्प्राच्यन्वासीत। अनयां समदंन्दधीत। देवानां पित्रया समदंन्दधीत। देशाँदक्षिणत उदीच्यन्वाँस्ते। आत्मनों गोपीथायं। आशासांना सौमन्सिमत्यांह। मेध्यांमेवैनां केवंलीं कृत्वा। आशिषा समर्धयित। अग्नेरनुं- व्रता भूत्वा सन्नंह्ये सुकृताय किनत्यांह। एतद्वे पित्रिये व्रतोपनयंनम्॥१२॥

तेनैवैनां व्रतमुपंनयति। तस्मांदाहुः। यश्चैवं वेद् यश्च न। योक्रमेव युंते। यम्नवास्तें। तस्यामुष्मिंश्लोके भंवतीति योक्रेण। यद्योक्रम्ं। स योगः। यदास्तें। स क्षेमः॥१३॥

योगक्षेमस्य क्रुप्त्यै। युक्तं क्रियाता आशीः कामें युज्याता इति। आशिषः समृद्धौ। ग्रन्थिं ग्रंशाति। आशिषं पुवास्यां परि गृह्णाति। पुमान् वै ग्रन्थिः। स्त्री पत्नीं। तन्मिथुनम्। मिथुनम्वास्य तद्यज्ञे करोति प्रजनंनाय। प्र जांयते प्रजयां पश्मिर्यजंमानः॥१४॥

अथों अर्थो वा एष आत्मनंः। यत्पत्नीं। यज्ञस्य धृत्या अशिथिलं भावाय। सुप्रजसंस्त्वा वयः सुपत्नीरुपं सेदिमेत्यांह। यज्ञमेव तिनांथुनीकरोति। ऊनेऽतिरिक्तं धीयाता इति प्रजांत्यै। मृहीनां पयोऽस्योषंधीनाः रस् इत्यांह। रूपमेवास्यैतन्मंहिमानं व्याचंष्टे। तस्य तेऽक्षीयमाणस्य निर्वपामि देवयुज्याया इत्यांह। आ-मेवैतामा शांस्ते॥१५॥

घृतं च वै मधुं च प्रजापंतिरासीत्। यतो मध्वांसीत्। ततः प्रजा अंसृजत। तस्मान्मधुंषि प्रजनंनिमवास्ति। तस्मान्मधुंषा न प्रचंरन्ति। यातयांम् हि। आज्येन् प्रचंरन्ति। यज्ञो वा आज्यम्। यज्ञेनेव यज्ञं प्रचंरन्त्ययांतयामत्वाय। पत्र्यवेंक्षते॥१६॥

मिथुनत्वाय प्रजांत्यै। यद्वै पत्नी यज्ञस्यं क्रोतिं। मिथुनं तत्। अथो पत्निया एवेष यज्ञस्यांन्वारम्भोऽनंवच्छित्त्यै। अमेध्यं वा एतत्कंरोति। यत्पत्यविक्षंते। गार्हंपत्येऽधिं श्रयति मेध्यत्वायं। आहुवनीयंम्भ्युद्रवति। यज्ञस्य सन्तंत्यै। तेजोऽस् तेजोऽन् प्रेहीत्यांह॥१७॥

तेजो वा अग्निः। तेज आज्यम्। तेजंसैव तेजः समर्थयति। अग्निस्ते तेजो मा विनैदित्याहाहि स्सायै। स्फ्यस्य वर्त्मन्थ्सादयति। यज्ञस्य सन्तंत्यै। अग्नेर्जिह्वाऽसिं सुभूर्देवानामित्यांह। यथायजुरेवैतत्। धाम्नेधाम्ने देवेभ्यो यजुषेयजुषे भ्वेत्यांह। आम्वेतामा शास्ते॥१८॥ तद्वा अतः प्वित्रांभ्यामेवोत्पुंनाति। यजंमानो वा आज्यम्। प्राणापानौ प्वित्रें। यजंमान एव प्रांणापानौ दंधाति। पुनराहारम्। एविमेव हि प्रांणापानौ स्श्चरंतः। शुक्रमंसि ज्योतिरसि तेजोऽसीत्यांह। रूपमेवास्यैतन्मंहिमानं व्याचंष्टे। त्रिर्यजुंषा। त्रयं इमे लोकाः॥१९॥

पृषां लोकानामात्यै। त्रिः। त्र्यांवृद्धि युज्ञः। अथों मेध्यत्वायं। अथाऽऽज्यंवतीभ्यामपः। रूपमेवासांमेतद्वर्णं दधाति। अपि वा उताऽऽहुंः। यथां हु वै योषां सुवर्ण् हिरंण्यं पेश्वलं बिभ्रंती रूपाण्यास्तै। एवमेता एतर्हीतिं। आपो वै सर्वा देवताः॥२०॥

देवासुराः संयंत्ता आसन्। स एतमिन्द्र आज्यंस्याव-काुशमंपश्यत्। तेनावैक्षित। ततो देवा अभवन्। पराऽसुंराः। य एवं विद्वानाज्यंम्वेक्षंते। भवंत्यात्मनाः। पराःऽस्य भ्रातृंव्यो भवति। ब्रह्मवादिनां वदन्ति। यदाज्यंनान्यानि ह्वी इष्यंभिघारयंति॥२२॥

अथ् केनाऽऽज्यमितिं। स्त्येनेतिं ब्रूयात्। चक्षुर्वे स्त्यम्। स्त्येनैवैनंद्भि घांरयति। ईश्वरो वा एषोंऽन्यो भविंतोः। यश्चक्षुषाऽऽज्यंम्वेक्षंते। निमील्यावेक्षेत। दाधारात्मश्चक्षुंः। अभ्याज्यं घारयति। आज्यं गृह्णाति॥२३॥

छन्दा रेस् वा आज्यम्। छन्दा रेस्येव प्रीणाति। चृतुर्जुह्वां गृंह्वाति। चतुंष्पादः पृशवंः। पृश्न्वेवावं रुन्धे। अष्टावृंपभृति। अष्टाक्षंरा गायत्री। गायत्रः प्राणः। प्राणमेव पृश्वं दधाति। चृतुर्भुवायाम्॥२४॥

चतुंष्पादः प्शवंः। पृशुष्वेवोपरिष्टात्प्रतिं तिष्ठति। यजमानदेवत्यां वै जुहूः। भ्रातृव्यदेवत्योपभृत्। चतुर्जुह्वां गृह्णन्भूयो गृह्णीयात्। अष्टावृपभृतिं गृह्णन्कनीयः। यजमानायैव भ्रातृंव्यमुपंस्तिं करोति। गौर्वे सुचंः। चतुर्जुह्वां गृह्णाति। तस्माचतुंष्पदी॥२५॥

अष्टावंपभृतिं। तस्मांद्रष्टाशंफा। चृतुर्ध्रुवायांम्। तस्मा् चतुंः स्तना। गामेव तथ्सङ्स्कंरोति। साऽस्मै सङ्स्कृतेषमूर्जं दुहे। यञ्जुह्वां गृह्वातिं। प्रयाजेभ्यस्तत्। यदंपभृतिं। प्रयाजानूयाजेभ्यस्तत्। सर्वस्मै वा एतद्यज्ञायं गृह्यते।

#### यद्भुवायामाज्यम्॥२६॥

अभिचारयंति गृह्णाति ध्रुवायां चतुंप्पदी प्रयाजानूयाजेभ्यस्तद्वे चं॥—————[ ५]

आपों देवीरग्रेपुवो अग्रेगुव इत्यांह। रूपमेवासांमेतन्मंहिमानं व्याचंष्टे। अग्रं इमं युज्ञं नयताग्रं युज्ञपंतिमित्यांह। अग्रं एव युज्ञं नयन्ति। अग्रं युज्ञपंतिम्। युष्मानिन्द्रोऽवृणीत वृत्रतूर्ये यूयमिन्द्रंमवृणीध्वं वृत्रतूर्य इत्यांह। वृत्र हं हिन्ष्यन्निन्द्र आपों वव्रे। आपो हेन्द्रं विव्रेरे। संज्ञामेवासांमेतथ्सामांनं व्याचंष्टे। प्रोक्षिताः स्थेत्यांह॥२७॥

तेनाऽऽपः प्रोक्षिताः। अग्निर्देवेभ्यो निलायत। कृष्णो रूपं कृत्वा। स वनस्पतीन्प्राविशत्। कृष्णो ऽस्याखरेष्ठो ऽग्नये त्वा स्वाहेत्यांह। अग्नयं एवैनं जुष्टं करोति। अथो अग्नेरेव मेधमवं रुन्धे। वेदिरिस बर्हिषे त्वा स्वाहेत्यांह। प्रजा व बर्हिः। पृथिवी वेदिः॥२८॥

प्रजा एव पृथिव्यां प्रतिष्ठापयति। बर्हिरंसि स्रुग्भ्यस्त्वा स्वाहेत्यांह। प्रजा वै बर्हिः। यजंमानः स्रुचंः। यजंमानमेव प्रजासु प्रतिष्ठापयति। दिवे त्वाऽन्तरिक्षाय त्वा पृथिव्यै त्वेतिं बर्हिरासाद्य प्रोक्षंति। पृभ्य प्वैनंश्लोकेभ्यः प्रोक्षंति। अथ ततः सह स्रुचा पुरस्तांत्प्रत्यश्चं ग्रन्थिं प्रत्युंक्षति। प्रजा वै बर्हिः। यथा सूत्यैं काल आपंः पुरस्ताद्यन्तिं॥२९॥

ताहगेव तत्। स्वधा पितृभ्य इत्याह। स्वधाकारो हि

पितृणाम्। ऊर्म् व बर्हिषद्भ्य इति दक्षिणायै श्रोणेरोत्तरस्यै निनयति सन्तत्यै। मासा व पितरो बर्हिषदः। मासानेव प्रीणाति। मासा वा ओषंधीर्वर्धयंन्ति। मासाः पचन्ति समृद्धै। अनंतिस्कन्दन् ह पूर्जन्यो वर्षति। यत्रैतदेवं क्रियते॥३०॥

ऊर्जा पृथिवीं गंच्छ्तेत्यांह। पृथिव्यामेवोर्जं दधाति। तस्मौत्-पृथिव्या ऊर्जा भुंञ्जते। ग्रन्थिं वि स्नर्स्सयित। प्रजनयत्येव तत्। ऊर्ध्वं प्राश्चमुद्गृढं प्रत्यश्चमा यंच्छति। तस्मौत्प्राचीन्र् रेतों धीयते। प्रतीचीः प्रजा जायन्ते। विष्णोः स्तूपोऽसीत्यांह। यज्ञो वै विष्णुः॥३१॥

यज्ञस्य धृत्यैं। पुरस्तांत्प्रस्तरं गृह्णाति। मुख्यंमेवेनं करोति। इयंन्तं गृह्णाति। प्रजापंतिना यज्ञमुखेन सम्मितम्। इयंन्तं गृह्णाति। युज्ञपुरुषा सम्मितम्। इयंन्तं गृह्णाति। पुतावृद्धे पुरुषे वीर्यम्, वीर्यसम्मितम्॥३२॥

अपंरिमितं गृह्णाति। अपंरिमित्स्यावंरुद्धै। तस्मिन्यवित्रे अपि सृजति। यजमानो वै प्रस्तरः। प्राणापानौ पवित्रें। यजमान एव प्राणापानौ दंधाति। ऊर्णां प्रदसं त्वा स्तृणामीत्यांह। यथायजुरेवैतत्। स्वास्स्थं देवेभ्य इत्यांह। देवेभ्यं एवैनंथ्स्वास्स्थं करोति॥३३॥

ब्रहिः स्तृंणाति। प्रजा वै ब्रहिः। पृथिवी वेदिः। प्रजा एव

पृंथिव्यां प्रतिष्ठापयति। अनंतिदृश्वः स्तृणाति। प्रजयैवैनं पृश्मिरनंतिदृश्वं करोति। धारयंन्प्रस्तरं पंरिधीन्परिं दधाति। यजमानो वै प्रस्तरः। यजमान एव तथ्स्वयं पंरिधीन्परिं दधाति। गृन्धुर्वोऽसि विश्वावंसुरित्यांह॥३४॥

विश्वंमेवायुर्यजंमाने दधाति। इन्द्रंस्य बाहुरंसि दक्षिण् इत्यांह। इन्द्रियमेव यजमाने दधाति। मित्रावरुणौ त्वोत्तर्तः परिधत्तामित्यांह। प्राणापानौ मित्रावरुणौ। प्राणापानावेवास्मिन्दधाति। सूर्यस्त्वा पुरस्तांत् पात्वित्यांह। रक्षंसामपंहत्यै। कस्यांश्चिद्भिशंस्त्या इत्यांह। अपंरिमितादेवैनं पाति॥३५॥

वीतिहाँत्रं त्वा कव इत्यांह। अग्निमेव होत्रेण समर्धयित। सुमन्त्र समिधीमहीत्यांह समिद्धे। अग्ने बृहन्तंमध्वर इत्यांह वृद्धैं। विशो यन्ने स्थ इत्यांह। विशां यत्यैं। उदीचीनांग्रे नि दंधाति प्रतिष्ठित्ये। वसूना रुद्राणांमादित्याना सदंसि सीदेत्यांह। देवतांनामेव सदंने प्रस्तर सांदयित। जुहूरंसि घृताची नाम्नेत्यांह॥३६॥

असौ वै जुहूः। अन्तिरिक्षमुप्भृत्। पृथिवी ध्रुवा। तासांमेतदेव प्रियं नाम। यद्घृताचीति। यद्घृताचीत्याहं। प्रियेणैवैना नाम्नां सादयति। एता अंसदन्थ्सुकृतस्यं लोक इत्यांह। स्त्यं वै सुंकृतस्यं लोकः। स्त्य एवैनाः सुकृतस्यं लोके सादयति। ता विष्णो पाहीत्याह। यज्ञो वै विष्णुः। यज्ञस्य धृत्यैं। पाहि यज्ञं पाहि यज्ञपंतिं पाहि मां यंज्ञ्नियमित्यांह। यज्ञाय यज्ञंमानायाऽऽत्मनें। तेभ्यं एवाऽऽशिष्माशास्ते-ऽनांत्ये॥३७॥

स्थेत्यांह पृथिवी वेदिर्यन्तिं क्रियते वीर्णुर्वीर्यसम्मितं करोत्याह पाति नाभ्रेत्यांह लोके सांदयति षद चं॥-[ $oldsymbol{\xi}$ ]

अग्निना वै होत्रां। देवा असुंरान्भ्यंभवन्। अग्नयं सिम्ध्यमानायानुंब्रूहीत्यांह् भ्रातृंव्याऽभिभूत्ये। एकंविश्शति-मिध्मदारूणि भवन्ति। एक्विश्शो वै पुरुंषः। पुरुंष्स्याऽऽस्यै। पश्चंदशेध्मदारूण्यभ्या दंधाति। पश्चंदश् वा अर्धमासस्य रात्रंयः। अर्धमासुशः संवथ्सर आप्यते। त्रीन्पंरिधीन्परिं दधाति॥३८॥

ऊर्ध्वे स्मिधावा दंधाति। अन्याजेभ्यः स्मिध्मितं शिनष्टि। षट्थ्सम्पंद्यन्ते। षड्वा ऋतवः। ऋत्नेव प्रीणाति। वेदेनोपं वाजयति। प्राजापत्यो वै वेदः। प्राजापत्यः प्राणः। यजंमान आहवनीयः। यजमान एव प्राणं दंधाति॥३९॥

त्रिरुपं वाजयित। त्रयो वै प्राणाः। प्राणानेवास्मिन्दधाति। वेदेनोपयत्यं स्रुवेणं प्राजापत्यमांघारमा घारयित। यज्ञो वै प्रजापितः। यज्ञमेव प्रजापितं मुख्त आरंभते। अथौं प्रजापितः सर्वा देवताः। सर्वा एव देवताः प्रीणाति। अग्निमंग्नीत्रिस्निः सं मृङ्कीत्यांह। त्र्यांवृद्धि यज्ञः॥४०॥

अथो रक्षंसामपंहत्यै। पुरिधीन्थ्सं माँष्टिं। पुनात्येवैनान्। त्रिस्त्रिः सं माँष्टिं। त्र्यांवृद्धि युज्ञः। अथों मेध्यत्वार्यः। अथों एते वै देवाश्वाः। देवाश्वानेव तथ्सं माँष्टिं। सुवुर्गस्यं लोकस्य समंध्ये। आसींनोऽन्यमांघारमा घारयति॥४१॥

तिष्ठंत्रन्यम्। यथाऽनों वा रथं वा युआत्। एवमेव तदंध्वर्युर्यज्ञं युनिक्ति। सुवर्गस्यं लोकस्याभ्यूँढ्यै। वहंन्त्येनं ग्राम्याः पृशवंः। य एवं वेदं। भुवंनमिस् वि प्रथस्वेत्यांह। यज्ञो वे भुवंनम्। यज्ञ एव यजंमानं प्रजयां पृशुभिः प्रथयति। अग्ने यष्टंरिदं नम इत्यांह॥४२॥

अग्निर्वे देवानां यष्टां। य एव देवानां यष्टां। तस्मां एव नमंस्करोति। जुह्वेह्यग्निस्त्वां ह्वयति देवयुज्याया उपंभृदेहिं देवस्त्वां सिवता ह्वंयति देवयुज्याया इत्याह। आग्नेयी वै जुहूः। सावित्र्युंपभृत्। ताभ्यांमेवैने प्रसूत आदंत्ते। अग्नांविष्णू मा वामवं ऋमिष्मित्यांह। अग्निः पुरस्तांत्। विष्णुंर्यज्ञः पश्चात्॥४३॥

ताभ्यांमेव प्रंतिप्रोच्यात्या ऋांमित। विजिंहाथां मा मा सन्तांष्ठमित्याहाहि रेसायै। लोकं में लोककृतौ कृणुतमित्यांह। आमेवैतामा शांस्ते। विष्णोः स्थानंमसीत्यांह। यज्ञो वै विष्णुंः। पुतत्खलु वै देवानामपंराजितमायतंनम्। यद्यज्ञः। देवानांमेवापंराजित आयतंने तिष्ठति। इत इन्द्रों अकृणोद्वीर्याणीत्यांह॥४४॥

इन्द्रियमेव यर्जमाने दधाति। समारभ्योर्ध्वो अध्वरो दिविस्पृशमित्यांह् वृद्धौं। आघारमांघार्यमांणमनुं समारभ्यं। एतस्मिन्काले देवाः सुंवर्गं लोकमायन्। साक्षादेव यर्जमानः

सुवर्गं लोकमेति। अथो समृद्धेनैव यज्ञेन यर्जमानः सुवुर्गं लोकमेति। अह्रंतो युज्ञो युज्ञपतिरित्याहानांत्र्यै। इन्द्रांवान्थ्स्वाहेत्यांह। इन्द्रियमेव यर्जमाने दधाति। बृहद्भा इत्यांह॥४५॥

सुवर्गो वै लोको बृहद्भाः। सुवर्गस्यं लोकस्य समेष्ठौ। युज्मानुदेवत्यां वै जुह्ः। भ्रातृब्यदेवत्योंपभृत्। प्राण अांघारः। यथ्स ईस्पर्शर्येत्। भ्रातृंब्येऽस्य प्राृणं देध्यात्। असईस्पर्शयन्नत्या क्रांमिति। यजंमान एव प्राणं दंधाति। पाहि माँ उग्ने दुर्श्वरितादा मा सुचेरिते भजेत्याह ॥ ४६॥ अग्निर्वाव प्वित्रम्। वृज्ञिनमनृतुं दुश्चेरितम्। ऋजुकुर्म ५ सत्य स्चंरितम्। अग्निरेवैनं वृजिनादनृताद्दुश्चंरितात्पाति। ऋजुकर्मे सत्ये सुचरिते भजति। तस्मदिवमा शास्ते। आत्मनों गोपीथायं। शिरो वा पृतद्यज्ञस्यं। यदांघारः। ऑत्मा ध्रुवा॥४७॥

आघारमाघार्यं ध्रुवा समंनक्ति। आत्मन्नेव यज्ञस्य शिरः प्रति दधाति। द्विः समनिक्ति। द्वौ हि प्राणापानौ। तदांहः। त्रिरेव समंभ्यात्। त्रिधांतु हि शिर् इतिं। शिरं इवैतद्यज्ञस्यं। अथो त्रयो वै प्राणाः। प्राणानेवास्मिन्दधाति। शिरोंऽसि सञ्चोतिषा ज्योतिरङ्कामित्यांह। ज्योतिरेवास्मा उपरिष्टाद्वधाति। सुवर्गस्यं लोकस्यानुंख्यात्यै॥४८॥ 

धिष्णिया वा एते न्युंप्यन्ते। यद्घ्रह्मा। यद्घोतां। यदंध्वर्युः। यद्ग्रीत्। यद्यजंमानः। तान् यदंन्तरेयात्। यजंमानस्य प्राणान्थ्सङ्कर्षेत्। प्रमायुंकः स्यात्। पुरोडाशंमप्गृह्य सश्चरत्यध्वर्युः॥४९॥

यर्जमानायैव तल्लोक १ शि ५ षति। नास्यं प्राणान्थ्सङ्कर्षित। न प्रमायुंको भवति। पुरस्तांत् प्रत्यङ्वासीनः। इडाया इडामा दंधाति। हस्त्या १ होत्रै। पृशवो वा इडा। पृशवः पुरुषः। पुशुष्वेव पुशून्प्रतिष्ठापयति। इडाये वा एषा प्रजातिः॥५०॥ तां प्रजातिं यर्जमानोऽनु प्र जायते। द्विरङ्गुलावनिक्त पर्वणोः। द्विपाद्यजंमानः प्रतिष्ठित्यै। सुकृदुपं स्तृणाति। द्विरा दंधाति। संकृद्भि घारयति। चतुः सम्पंद्यते। चत्वारि वै पशोः प्रतिष्ठानानि। यावानेव पुशुः। तमुपंह्वयते॥५१॥ मुखंमिव प्रत्युपंह्वयेत। सम्मुखानेव पशूनुपं ह्वयते। पशवो वा इडाँ। तस्माथ्साऽन्वारभ्याँ। अध्वर्युणां च यजमानेन च। उपंहूतः पशुमानंसानीत्यांह। उप् होनो ह्वयंते होतां। इडांये देवतानामुपहुवे। उपहूतः पशुमान्भविति। य एवं वेदं॥५२॥ यां वै हस्त्यामिडांमादधांति। वाचः सा भांगुधेयम्। यामुंपह्वयंते। प्राणाना सा। वार्चं चैव प्राणा इश्चार्व रुन्थे। अथ वा एतर्ह्युपंहृतायामिडांयाम्। पुरोडाशंस्यैव बंहिंषदों मीमा सा। यजमानं देवा अंब्रुवन्। हिवर्नी निर्वपिति। नाहमंभागो निर्वपस्यामीत्यंब्रवीत्॥५३॥

न मयांऽभागयाऽनुंबक्ष्यथेति वागंब्रवीत्। नाहमंभागा पुंरोनुवाक्यां भविष्यामीतिं पुरोनुवाक्यां। नाहमंभागा याज्यां भविष्यामीतिं याज्यां। न मयांऽभागेन वर्षद्वरिष्यथेतिं वषद्वारः। यद्यंजमानभागं निधायं पुरोडाशं बर्हिषदंं करोतिं। तानेव तद्वागिनंः करोति। चतुर्धा करोति। चतंस्रो दिशंः। दिक्ष्वंव प्रतिं तिष्ठति। ब्रहिषदंं करोति॥५४॥

यर्जमानो वै पुरोडाशंः। प्रजा बर्हिः। यर्जमानमेव प्रजासु प्रतिष्ठापयति। तस्मादस्थ्राऽन्याः प्रजाः प्रतितिष्ठन्ति। मार्सेनान्याः। अथो खल्वांहुः। दक्षिणा वा एता हंविर्यज्ञस्यान्तर्वेद्यवं रुध्यन्ते। यत्पुरोडाशं बर्हिषदं करोतीतिं। चतुर्धा करोति। चत्वारो होते हंविर्यज्ञस्यर्त्विजंः॥५५॥

ब्रह्मा होताँ ऽध्वर्युर्ग्नीत्। तम्भि मृंशेत्। इदं ब्रह्मणंः। इदः होतुंः। इदमध्वर्योः। इदम्ग्रीध् इति। यथैवादः सौम्यैं ऽध्वरे। आदेशंमृत्विग्भ्यो दक्षिणा नीयन्तें। ताद्दगेव तत्। अग्नीधैं प्रथमाया दंधाति॥५६॥

अग्निमुंखा ह्यद्धिः। अग्निमुंखामेवर्द्धि यजंमान ऋभ्नोति। सकृदुंपस्तीर्य द्विरादधंत्। उपस्तीर्य द्विर्भि घांरयति। षट्थ्सम्पंद्यन्ते। षड्वा ऋतवंः। ऋतूनेव प्रींणाति। वेदेनं ब्रह्मणे ब्रह्मभागं परिहरति। प्राजापत्यो वै वेदः। प्राजापत्यो ब्रह्मा॥५७॥ स्विता यज्ञस्य प्रसूँत्यै। अथ कामंमन्येनं। ततो होत्रें। मध्यं वा पृतद्यज्ञस्यं। यद्धोतां। मध्यत एव यज्ञं प्रीणाति। अथाध्वर्यवे। प्रतिष्ठा वा एषा यज्ञस्यं। यदध्वर्युः। तस्माद्धविर्युज्ञस्यैतामेवाऽऽवृत्मन्ं॥५८॥

अन्या दक्षिणा नीयन्ते। यज्ञस्य प्रतिष्ठित्ये। अग्निमंग्नीथ्सकृथ्सं-कृथ्सं मृड्ढीत्यांह। परांङिव ह्यंतर्रहें यज्ञः। इषिता दैव्या होतार इत्यांह। इषित हो कर्म क्रियतें। भृद्रवाच्यांय प्रेषितो मानुंषः सूक्तवाकायं सूक्ता ब्रूहीत्यांह। आ-मेवैतामा शांस्ते। स्वृगा दैव्या होतृभ्य इत्यांह। यज्ञमेव तथ्स्वृगा करोति। स्वस्तिमानुषभ्य इत्यांह। आमेवैतामा शांस्ते। श्रं योर्बूहीत्यांह। श्रंयुमेव बांर्हस्पत्यं भाग्धेयेंन समर्धयति॥५९॥

चुर्त्यपूर्वः प्रजातिह्र्यते वेदाँववीहरिह्पर्वं करोत्युन्तिजां दशति ब्रह्माऽतंकरीति च्लारि चा——[८] अथ सुर्चावनुष्टुग्भ्यां वार्जवतीभ्यां व्यूहिति। प्रतिष्ठा वा अनुष्टुक्। अन्नं वाजः प्रतिष्ठित्यै। अन्नाद्यस्यावंरुद्धौ। प्राचीं जुहूमूहिति। जातानेव भ्रातृंव्यान्प्रणुंदते। प्रतीचीं मुप्भृतम्। जिन्यमाणानेव प्रतिनुदते। सविषूंच प्रवापोह्यं सपलान् यर्जमानः। अस्मिँ ह्रोके प्रति तिष्ठति॥६०॥

द्वाभ्यांम्। द्विप्रंतिष्ठो हि। वसुंभ्यस्त्वा रुद्रेभ्यंस्त्वा-ऽऽदित्येभ्यस्त्वेत्यांह। यथायजुरेवैतत्। स्रुक्षु प्रंस्त्रमंनक्ति। इमे वै लोकाः स्रुचंः। यजंमानः प्रस्तरः। यजंमानमेव तेजंसाऽनक्ति। त्रेधाऽनंक्ति। त्रयं इमे लोकाः॥६१॥ एभ्य एवैनं लोकेभ्योऽनक्ति। अभिपूर्वमंनक्ति। अभिपूर्वमेव यजमानं तेजंसाऽनक्ति। अक्त र रिहाणा इत्याह। तेजो वा आज्यम्। यजमानः प्रस्तरः। यजमानमेव तेजंसाऽनक्ति। वियन्तु वय इत्याह। वयं एवैनं कृत्वा। सुवर्गं लोकं गमयति॥६२॥

प्रजां योनिं मा निर्मृक्षमित्यांह। प्रजायैं गोपी्थायं। आप्यायन्तामाप ओषंधय इत्यांह। आपं एवौषंधी्रा प्याययति। मुरुतां पृषंतयः स्थेत्यांह। मुरुतो वै वृष्ट्यां ईशते। वृष्टिंमेवावं रुन्धे। दिवंं गच्छु ततों नो वृष्टिमेर्येत्यांह। वृष्टिर्वे द्यौः। वृष्टिंमेवावं रुन्धे॥६३॥

यावृद्धा अध्वर्युः प्रस्तरं प्रहरंति। तावंदस्यायंर्मीयते। आयुष्पा अंग्रेऽस्यायंर्मे पाहीत्यांह। आयंरेवाऽऽत्मन्धंते। यावृद्धा अध्वर्युः प्रस्तरं प्रहरंति। तावंदस्य चक्षंर्मीयते। चक्षुष्पा अंग्रेऽिस् चक्षंर्मे पाहीत्यांह। चक्षंरेवाऽऽत्मन्धंते। ध्रुवाऽसीत्यांह प्रतिष्ठित्ये। यं परिधिं प्र्यधंत्था इत्यांह॥६४॥ यथायज्ञरेवैतत्। अग्ने देव पणिभिर्वीयमाण् इत्यांह। अग्नयं एवेनं जुष्टं करोति। तन्तं एतमनु जोषं भरामीत्यांह। स्जातानेवास्मा अनुंकान्करोति। नेदेष त्वदंपचेतयांता इत्याहानुंख्यात्ये। यज्ञस्य पाथ उप सिर्मतिमित्यांह। भूमानंमेवोपैति। परिधीन्म हंरित। यज्ञस्य सिष्ट्याहर॥ सुचौ सं प्रस्नांवयित। यदेव तत्रं क्रूरम्। तत्तेनं सुचौ सं प्रस्नांवयित। यदेव तत्रं क्रूरम्। तत्तेनं

शमयति। जुह्वामुंप्भृतम्। यजमान्देवत्यां वै जुहूः। भातृव्यदेवत्योपभृत्। यजमानायैव भातृंव्यमुपंस्तिं करोति। सङ्स्रावभागाः स्थेत्यांह। वसंवो वै रुद्रा आंदित्याः सङ्स्रावभागाः। तेषां तद्भाग्धेयम्॥६६॥

तानेव तेनं प्रीणाति। वैश्वदेव्यर्चा। एते हि विश्वं देवाः। त्रिष्टुग्मंवति। इन्द्रियं वै त्रिष्टुक्। इन्द्रियमेव यजमाने दधाति। अग्नेर्वामपन्नगृहस्य सदिस सादयामीत्यांह। इयं वा अग्निरपंन्नगृहः। अस्या एवैने सदेने सादयति। सुम्नायं सुम्निनी सुम्ने मां धत्तमित्यांह॥६७॥

प्रजा वै प्शवंः सुम्नम्। प्रजामेव प्शूनात्मन्धंत्ते। धुरि धुर्यो पात्मित्यांह। जायापत्योर्गापीथायं। अग्नेंऽदब्धायोऽशीततनो इत्यांह। यथायजुरेवैतत्। पाहि माऽद्य दिवः पाहि प्रसित्ये पाहि दुरिष्ट्ये पाहि दुर्रद्यन्ये पाहि दुर्श्वरितादित्यांह। आमेवैतामा शाँस्ते। अविषन्नः पितुं कृण सुषदा योनिङ् स्वाहेतींध्मस्वृश्चंनान्यन्वाहार्यपचंनेऽभ्याधायं फलीकरणहोमं जुंहोति। अतिरिक्तानि वा इंध्मसं वृश्चनानि॥६८॥

अतिंरिक्ताः फलीकरंणाः। अतिंरिक्तमाज्योच्छेषणम्। अतिंरिक्त पुवातिंरिक्तं दधाति। अथो अतिंरिक्तेनैवातिंरिक्त-मास्वाऽवं रुन्धे। वेदिर्देवेभ्यो निलायत। तां वेदेनान्वंविन्दन्। वेदेन् वेदिं विविदुः पृथिवीम्। सा पंप्रथे पृथिवी पार्थिवानि। गर्भं बिभर्ति भुवंनेष्वन्तः। ततो यज्ञो जांयते विश्वदानिरितिं

पुरस्तांथस्तम्बयजुषों वेदेन वेदि सम्मार्छ्यनुंवित्त्यै॥६९॥ अथो यद्वेदश्च वेदिश्च भवंतः। मिथुन्त्वाय् प्रजाँत्यै। प्रजापंतेर्वा एतानि श्मश्रूंणि। यद्वेदः। पत्निया उपस्थ आस्यंति। मिथुनमेव कंरोति। विन्दतें प्रजाम्। वेद १ होता-ऽऽहंवनीयाँथ्स्तृणन्नेति। यज्ञमेव तथ्सं तंनोत्योत्तंरस्मादर्ध-मासात्। त॰ सन्तंतमुत्तंरेऽर्धमास आलंभते॥७०॥

तं कालेकांल आगंते यजते। ब्रह्मवादिनों वदन्ति। स त्वा अध्वर्यः स्यौत्। यो यतो यज्ञं प्रयुङ्के। तदेनं प्रतिष्ठापयुतीति। वाताद्वा अध्वर्युर्यज्ञं प्रयुंङ्के। देवां गातुविदो गातुं वित्वा गातुमितेत्याह। यतं एव यज्ञं प्रयुङ्का। तदेनं प्रतिष्ठापयति। प्रति तिष्ठति प्रजयां पशुभिर्यजंमानः॥७१॥

तिष्ठतीम लोका गंमयति बौर्वृष्टिमेवावं रूथे पूर्यप्रया इत्याह् समिष्ठी भाग्धेयंत्रात्मित्याह् वा इंध्मसं वृक्षंनान्यन्वित्त्ये

यो वा अयंथादेवतं यज्ञम्पचरित। आ देवताभयो वृश्यते। पापीयान्भवति। यो यथादेवतम्। न देवताभ्य आवृंश्च्यते। वसीयान्भवति। वारुणो वै पार्शः। इमं विष्यामि वर्रुणस्य पाशमित्यांह। वरुणपाशादेवैनां मुश्चति। सवितृप्रंसूतो यथादेवतम्॥ ७२॥

न देवतांभ्य आवृंश्यते। वसीयान्भवति। धातुश्च योनौं सुकृतस्यं लोक इत्यांह। अग्निर्वे धाता। पुण्यं कर्म स्कृतस्यं लोकः। अग्निरेवैनां धाता। पुण्ये कर्मणि सुकृतस्यं लोके दंधाति। स्योनं में सह पत्यां करोमीत्यांह।

आत्मनश्च यर्जमानस्य चानांत्यै स्नत्वायं। समायुंषा सं प्रजयेत्यांह॥७३॥

आमेवैतामा शाँस्ते पूर्णपात्रे। अन्ततोऽनुष्टुभाँ। चतुंष्पद्वा एतच्छन्दः प्रतिष्ठितं पित्रिये पूर्णपात्रे भविति। अस्मिँ ह्योके प्रति तिष्ठानीति। अस्मिन्नेव लोके प्रति तिष्ठति। अथो वाग्वा अनुष्टुक्। वाङ्गिंथुनम्। आपो रेतः प्रजननम्। एतस्माद्वे मिथुनाद्विद्योत्तमानः स्तुनयंन्वर्षित। रेतः सिश्चन्॥७४॥

प्रजाः प्रजनयन्। यद्वै यज्ञस्य ब्रह्मणा युज्यते। ब्रह्मणा वै तस्ये विमोकः। अद्भिः शान्तिः। विमुक्तं वा एतर्हि योक्रं ब्रह्मणा। आदायैन्त्पत्नी सहाप उपंगृह्णीते शान्त्यै। अञ्चलौ पूर्णपात्रमा नेयति। रेतं एवास्यां प्रजां देधाति। प्रजया हि मनुष्यः पूर्णः। मुखं वि मृष्टे। अवभृथस्यैव रूपं कृत्वोत्तिष्ठति॥७५॥ स्विक्षंम्ले प्रविदेवतं प्रजयेत्वां विश्वसृष्ट एकं वा [१०]

परिवेषो वा एष वनस्पतीनाम्। यदुंपवेषः। य एवं वेदं। विन्दते परिवेष्टारम्। तमुंत्करे। यं देवा मंनुष्येषु। उपवेषमधारयन्। ये अस्मदपं चेतसः। तानस्मभ्यमिहा कुरु। उपवेषोपं विष्टि नः॥७६॥

प्रजां पृष्टिमथो धनम्। द्विपदो नृश्चतुंष्पदः। ध्रुवाननंप-गान्कुर्विति पुरस्तांत्प्रत्यश्चमुपं गूहति। तस्मांत्पुरस्तांत्प्रत्यश्चंः शूद्रा अवंस्यन्ति। स्थविमृत उपंगूहति। अप्रंतिवादिन एवैनांन्कुरुते। धृष्टिर्वा उपवेषः। शुचर्तो वज्रो ब्रह्मणा सःशितः। योपंवेषे शुक्। साऽमुमृच्छतु यं द्विष्म इति॥७७॥

अथाँस्मै नाम् गृह्य प्रहंरित। निर्मुन्नुंद् ओकंसः। सपत्नो यः पृंतन्यितं। निर्बाध्येन हिविषां। इन्द्रं एणं परांशरीत्। इहि तिस्रः परावतः। इहि पश्च जना अति। इहि तिस्रोऽति रोचनायावत्। सूर्यो असंदिवि। पर्मान्त्वां परावतम्॥७८॥ इन्द्रों नयत् वृत्रहा। यतो न पुन्रायंसि। शृश्वतीभ्यः समाभ्य इति। त्रिवृद्वा एष वज्रो ब्रह्मणा सर्शितः। शुचैवैनं विध्वा। एभ्यो लोकेभ्यो निर्णुद्यं। वज्रेण ब्रह्मणा स्तृणुते। हृतोऽसाववंधिष्मामुमित्यांह् स्तृत्यैं। यं द्विष्यात्तं ध्यायेत्। शुचैवैनंमर्पयति॥७९॥

प्रत्युंष्टं दिवः शिल्पमयंज्ञो घृतं चं देवासुराः स एतिमन्द्र आपों देवीर्ग्निना धिष्णिया अथ स्रुचौ यो वा अयंथादेवतं परिवेषो वा एकांदश॥११॥

प्रत्युष्टमर्यज्ञ पुषा हि विश्वेषां देवानांमूर्जा पृथिवीमथो रक्षंसान्तां प्रजातिं द्वाभ्यां तं कालेकांले नवंसप्ततिः॥७९॥

प्रत्युंष्टमर्पयति॥

## हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके तृतीयः प्रपाठकः समाप्तः॥

22 तृतीयः प्रश्नः

#### 

Downloaded from

♦ http://stotrasamhita.github.io | • StotraSamhita | Credits